



સત્યમેવ જયતે

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

THURSDAY, JANUARY 2, 2025 / PAUSA 12, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :- (૧) સરકારશ્રીના ગૃહ વિભાગ, ગાંધીનગરના પત્ર ક્રમાંક વિ-૨/ડી.એસ.એમ/૧૩૨૦૧૫/હા.કો.૦૨(પા.ફા.-૨) તા.૨૪/૧૨/૨૦૨૪

જાહેરનામું

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ મુજબનું.

હુકમ ક્રમાંક.એમએજી(૧)/વશી/૧૫૮૩૮ થી ૧૫૮૮૭/૨૦૨૪.- આગામી તા.૧૪/૦૧/૨૦૨૫ના રોજ મકરસંક્રાંતિ (ઉત્તરાયણ)નો તહેવાર ઉજવવામાં આવનાર છે. આ તહેવાર દરમિયાન સમગ્ર રાજ્યમાં પતંગ રસિકો મોટી સંખ્યામાં પતંગ ચગાવી આનંદ મેળવતા હોય છે. પતંગ ચગાવવા ઉપયોગમાં લેવામાં આવતી ચાઈનીઝ દોરા તરીકે પ્રખ્યાત ચાઈનીઝ માંઝા/પ્લાસ્ટીક દોરી માનવજીવન, પક્ષીઓ તથા પર્યાવરણ માટે ખતરારૂપ છે. ચાઈનીઝ માંઝા/પ્લાસ્ટીક દોરીની બનાવટથી ઘણીવાર માણસો અને પક્ષીઓને પ્રાણઘાતક ઇજાઓ થાય છે. ચાઈનીઝ માંઝા/પ્લાસ્ટીક દોરીના વસ્તુથી બનતી દોરી/પતંગ લાંબા સમય સુધી કુદરતી રીતે નાશ પામતી નથી. જેના પરીણામે ગટરો અને ડ્રેનેજ જામ થાય છે. ગાય તથા અન્ય પ્રાણીના ખોરાકમાં પેટમાં વસ્તુ જવાથી પ્રાણીઓ આફરો/ગભરામણના લીધે મરણ પામે છે. તદઉપરાંત વીજલાઈન અને સબસ્ટેશનમાં આ દોરી અને પતંગ ભરાવવાના કારણે ફોલ્ટ પણ થાય છે.

છેલ્લા કેટલાક વર્ષોથી ઉત્તરાયણ તથા અન્ય તહેવારો દરમિયાન સ્કાય લેન્ટર્ન (ચાઈનીઝ તુકકલ) ઉડાડવાની પ્રથા શરૂ થયેલ છે. લોકો દ્વારા હજારો સ્કાય લેન્ટર્ન રાત્રી દરમિયાન ઉડાડવામાં આવે છે. જ્યારે આ સ્કાય લેન્ટર્ન કોઈ વસ્તુ સાથે અથડાય છે, ત્યારે આગ લાગવાના બનાવો બનતા હોય છે. આ સ્કાય લેન્ટર્ન ઉપર મોટે ભાગે “Biodegradable” લખેલું છે. પરંતુ આ પ્રકારના સ્કાય લેન્ટર્ન સસ્તા કાગળમાંથી બનેલા છે, અને સસ્તા મીણના ચોસલા તેમાં બળતણ તરીકે વપરાય છે. જે “Biodegradable” નથી. આવી સ્કાય લેન્ટર્ન (ચાઈનીઝ તુકકલ)ની આયાત, ખરીદ, વેચાણ, સંગ્રહ અને વપરાશ ઉપર સંપૂર્ણ પ્રતિબંધ મુકવાનું જરૂરી જણાય છે.

સિન્થેટીક માંઝા, નાયલોન દોરી અને તેના જેવી સિન્થેટીક દોરી પતંગ ચગાવવા વપરાય છે. તેના ઉત્પાદન/ઉપયોગ/વેચાણ અને ખરીદવા પર પ્રતિબંધ મુકવા તથા ઇ.પી.એક્ટ-૧૯૮૬ તથા પ્રિવેન્સ ઓફ કુઅલ્ટી ઓફ એનીમલ એક્ટ હેઠળ પગલા લેવા તથા પતંગ ચગાવવાની થતી દોરીથી થતાં નુકશાન, મૃત્યુ, ઇજા અટકાવવા અંગે નામ.નેશનલ ગ્રીન ટ્રીબ્યુનલ નવી દિલ્હી દ્વારા ઓરીજનલ એપીલેશન ૩૮૪/૨૦૧૬ (અરજદારશ્રી ખાલીદ અશરફ અને અન્ય વિરુદ્ધ સામાવાળા યુનિયન ઓફ ઈન્ડિયા તથા અન્ય) અને ૪૪૨/૨૦૧૬ (અરજદારશ્રી People for the ethical treatment of animals (peta)) વિરુદ્ધ સામાવાળા યુનિયન ઓફ ઈન્ડિયા તથા અન્યના કેસમાં તા.૧૧/૦૭/૨૦૧૭ના રોજ આપેલ ચુકાદા અન્વયે જરૂરી કાર્યવાહી કરવા જણાવેલ છે.

ગૃહ વિભાગ, ગાંધીનગરના આમુખ-૧ના પત્રથી જણાવ્યા મુજબ નામ. ગુજરાત હાઈકોર્ટમાં દાખલ થયેલ રીટ પીટીશન (પી.આઈ.એલ.) નં. ૨૦/૨૦૧૫ થી “સ્કાય લેન્ટર્ન(ચાઈનીઝ તુકકલ) તેમજ ચાઈનીઝ માંઝા/પ્લાસ્ટીક દોરીના ઉપયોગથી પશુ પંખી તેમજ પર્યાવરણને થતા નુકશાન,

આગજની કે તેવી અન્ય કોઈ દુર્ઘટના ન બને તે બાબતને લક્ષમાં લેતા ફોજદારી કાર્યરિતી અધિનિયમની કલમ-૧૪૪ હેઠળ મળેલ સત્તાઓ અન્વયે ચાઈનીઝ માંઝા/પ્લાસ્ટીક દોરીના ઉપયોગ પર પ્રતિબંધ મુકવા માટે દાદ માંગવામાં આવેલ હતી, જે સંદર્ભે નામ. ગુજરાત હાઈકોર્ટના તા. ૨૨/૧૨/૨૦૧૫ના હુકમ તથા નામ. ગુજરાત હાઈકોર્ટ સમક્ષની અન્ય રીટ પીટીશન (પી.આઈ.એલ.) નં.૨૫૩/૨૦૧૬માં નામ. ગુજરાત હાઈકોર્ટના તા.૧૩/૦૧/૨૦૧૭ના હુકમથી ચાઈનીઝ માંઝા/નાયલોન/પ્લાસ્ટીક દોરી, કાચ પાચેલી તથા અન્ય હાનિકારક પદાર્થોથી કોર્ટીંગ કરેલ દોરી તેમજ પતંગ ચલાવવા માટે ઉપયોગમાં લેવાતા અન્ય હાનિકારક પદાર્થોના ઉપયોગ પર પ્રતિબંધ મુકેલ છે.

વધુમાં, નેશનલ ગ્રીન ટ્રીબ્યુનલ, નવી દિલ્હી સમક્ષની ઓરીજનલ એપ્લીકેશન નં.૩૮૪/૨૦૧૬ તથા ૪૪૨/૨૦૧૬, ખાલીદ અશરફ વિરુદ્ધ યુનિયન ઓફ ઈન્ડીયા અને અન્યોના કેસમાં તા.૧૧/૦૭/૨૦૧૭ના હુકમથી આપેલ ડાયરેક્શન અન્વયે પતંગ ચલાવવાના નાયલોન અથવા અન્ય સિન્થેટીક માંઝા, સિન્થેટીક પદાર્થથી કોર્ટીંગ કરેલ હોય અને નોન-બાયોડીગ્રેડેબલ હોય, તેવી દોરી/ચાઈનીઝ માંઝા પર પ્રતિબંધ મુકવામાં આવેલ છે તથા આ પ્રતિબંધનો ભંગ કરનાર વિરુદ્ધ પર્યાવરણ સુરક્ષાધારો (Environment (Protection) Act, 1986) પ્રાણી પર ક્રુરતા નિવારણ ધારો (Prevention of Cruelty of Animal Act, 1960), વન્યજીવન સંરક્ષણ ધારો (wildlife (Protection) Act, 1972) તથા ભારતીય ફોજદારી ધારો (The Indian Penal Code, 1860) હેઠળ કાયદેસરની કાર્યવાહી કરવા જણાવેલ છે.

આથી, વર્ષ-જાન્યુઆરી, ૨૦૨૫માં ઉત્તરાયણ પર્વ નિમિત્તે નામ. ગુજરાત હાઈકોર્ટના હુકમ તથા નેશનલ ગ્રીન ટ્રીબ્યુનલના હુકમ અન્વયે બી.એન.એસ.એસ-૨૦૨૩ની કલમ-૧૬૩ હેઠળ જાહેરનામાં બહાર પાડવા તથા તેનો ચુસ્તપણે અમલ થાય તે અંગે જરૂરી તકેદારી રાખવા આમુખ-૧ થી જણાવવામાં આવેલ છે.

સબબ, જાહેર જનતાના હિતમાં સ્કાય લેન્ટર્ન (ચાઈનીઝ તુકકલ)/સિન્થેટીક માંઝા/ ચાઈનીઝ માંઝા/ પ્લાસ્ટીક દોરી અને તેના જેવી સિન્થેટીક દોરીની આયાત, ખરીદ, વેચાણ, સંગ્રહ અને વપરાશ ઉપર સંપૂર્ણ પ્રતિબંધ મુકવા યોગ્ય સાવચેતીના કાયદાકીય પગલાં લેવા પાત્ર છે. જેથી, આવી સ્કાય લેન્ટર્ન (ચાઈનીઝ તુકકલ)/સિન્થેટીક માંઝા/ચાઈનીઝ માંઝા/પ્લાસ્ટીક દોરી અને તેના જેવી સિન્થેટીક દોરીની ખરીદ, સંગ્રહ અને વેચાણ સામે પ્રતિબંધ મુકવો હાલના સંજોગોમાં આવશ્યક અને પર્યાવરણના હિતમાં જણાય છે.

વાસ્તે હું હસમુખ પ્રજાપતિ (GAS), અધિક જિલ્લા મેજસ્ટ્રેટ, પાટણ જિલ્લો, ભારતીય ન્યાય સુરક્ષા સંહિતા-૨૦૨૩ની કલમ-૧૬૩ મુજબ મને મળેલ સત્તાની રૂએ સમગ્ર પાટણ જિલ્લાના વિસ્તારમાં તા.૨૪/૧૨/૨૦૨૪ થી તા.૨૨/૦૧/૨૦૨૫ સુધી (બંને દિવસો સુધ્ધાંત) નીચે મુજબના કૃત્યો કરવા મનાઈ ફરમાવું છું.

- (૧) સમગ્ર પાટણ જિલ્લાના વિસ્તારમાં કોઈપણ સિન્થેટીક માંઝા/ચાઈનીઝ માંઝા/પ્લાસ્ટીક દોરી અને તેના જેવી સિન્થેટીક દોરી, ટોક્સિક મટીરીયલ, કાચ પાવડર તથા અન્ય હાનિકારક પદાર્થોનો ઉપયોગ કરી તૈયાર કરેલ તથા નોન-બાયોડીગ્રેડેબલ હોય તેવી દોરીની આયાત, ખરીદ, વેચાણ, સંગ્રહ, વપરાશ કરવો કે કરાવવો/સદર પ્રકારના દોરાનો ઉપયોગ કરી પતંગ ઉડાડવા ઉપર.
- (૨) સિન્થેટીક માંઝા/ચાઈનીઝ માંઝા/પ્લાસ્ટીક દોરી અને તેના જેવી સિન્થેટીક દોરીનો જથ્થાબંધ/છુટક વેપાર કરવો કે કરાવવો તથા તેની ખરીદી કે વેચાણ કરવું કે કરાવવું.
- (૩) સમગ્ર પાટણ જિલ્લાના વિસ્તારમાં આવા સ્કાય લેન્ટર્ન (ચાઈનીઝ ટુકકલ)ના ઉત્પાદન, આયાત, ખરીદ, વેચાણ, સંગ્રહ, વપરાશ કરવો કે કરાવવો.
- (૪) કોઈ પણ વ્યક્તિને જાનનું જોખમ થાય તે રીતે જાહેર માર્ગો/ફૂટપાથ તેમજ ભયજનક ધાબા ઉપર પતંગ ઉડાડવા ઉપર.
- (૫) આમ જનતાને ત્રાસ થાય તે રીતે ખુબ જ મોટા અવાજમાં લાઉડ-સ્પીકર વગાડવા ઉપર.
- (૬) આમ જનતાની લાગણી દુભાય તે રીતે પતંગ ઉપર ઉશ્કેરણી જનક લખાણો લખી પતંગ ઉડાડવા ઉપર.
- (૭) શહેરમાં ટ્રાફિકની સમસ્યાઓ ન સર્જાય તે માટે કપાયેલ પતંગો અને દોરાઓ મેળવવા માટે હાથમાં લાંબા ઝંડા, વાંસના બંબૂઓ, લાંબી વાંસની પટ્ટી, લોખંડ કે કોઈપણ ધાતુના તારના લંગર બનાવી આમતેમ, શેરીઓ, ગલીઓ જાહેર રસ્તાઓ ઉપર દોડા-દોડી કરવા ઉપર તેમજ ટેલીફોન કે ઇલેક્ટ્રીકના તાર ઉપર લોખંડ કઈપણ ધાતુના તાર લંગર (દોરી) નાખવા ઉપર તેમજ તારમાં ભરાયેલ પતંગ કે દોરી કાઢવા ઉપર.
- (૮) કોઈપણ વ્યક્તિઓ દ્વારા જાહેર માર્ગ ઉપર ઘાસચારાનું વેચાણ કરવા તેમજ જાહેર રસ્તા ઉપર ગાયો/પશુઓને ઘાસચારો નાખી ટ્રાફિક અવરોધ ઉભો કરવા ઉપર.

આ દિવસોમાં સવારના ૬.૦૦ થી ૮.૦૦ કલાક તથા સાંજના ૫.૦૦ થી ૭.૦૦ કલાક દરમિયાન પક્ષીઓની સક્રિયતાના સમયમાં પક્ષીઓની ઈજા થતી નિવારવા આ સમયમાં પતંગ નહીં ઉડાડવા જાહેર અપીલ કરવામાં આવે છે.

અમલવારીનો વિસ્તાર

અમલવારીનો વિસ્તાર સમગ્ર પાટણ જિલ્લાની હકુમત હેઠળનો સમગ્ર વિસ્તાર.

અવધિ

આ જાહેરનામું તા.૨૪/૧૨/૨૦૨૪ થી તા.૨૨/૦૧/૨૦૨૫(બંને દિવસો સહિત) સુધી અમલમાં રહેશે.

શિક્ષા

આ આદેશનો ભંગ કરનાર અથવા ઉલ્લંઘન કરનાર ઈસમ ભારતીય ન્યાય સંહિતા-૨૦૨૩ની કલમ-૨૨૩ તથા સંલગ્ન ધારાની જોગવાઈને આધીન સજાને પાત્ર થશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓ તેમજ વન વિભાગના અધિકારીશ્રી/કર્મચારીશ્રી આ જાહેરનામાનો ભંગ કરનાર ઈસમો સામે ફરીયાદ માંડવા અધિકૃત કરવામાં આવે છે.

આજ રોજ તારીખ: ૨૪મી ડિસેમ્બર, ૨૦૨૪ના રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

હસમુખ પ્રજાપતિ,
અધિક જિલ્લા મેજિસ્ટ્રેટ,
પાટણ.

